

32006R0426

16.3.2006

IL-ĠURNAL UFFIĊJALI TA' L-UNJONI EWROPEA

L 79/1

REGOLAMENT TAL-KUNSILL (KE) Nru 426/2006**tad-9 ta' Marzu 2006****li jemenda l-Anness I mar-Regolament (KEE) Nru 2658/87 dwar in-nomenklatura tat-tariffa u ta' l-istatistika u dwar it-Tariffa Doganali Komuni**

IL-KUNSILL TA' L-UNJONI EWROPEA,

Wara li kkunsidra t-Trattat li jstabbilixxi l-Komunità Ewropea, u b'mod partikolari l-Artikolu 26 tiegħu,

Wara li kkunsidra l-proposta tal-Kummissjoni,

Billi:

- (1) Fin-Nomenklatura Magħquda li tidher fl-Anness I tar-Regolament (KEE) Nru 2658/87 ⁽¹⁾, id-dazju doganali huwa sospiz, fuq bażi awtonoma u għal tul ta' żmien indeterminat, għal ċerta merkanzija tal-Kapitolu 27 meta tkun sugġetta għal proċessi speċifiċi, sakemm ikunu sodisfatti ċerti kondizzjonijiet stabbiliti fir-Regolament tal-Kummissjoni (KEE) Nru 2454/93 tat-2 ta' Lulju 1993 li jstabbilixxi d-dispożizzjonijiet għall-implementazzjoni tar-Regolament tal-Kunsill (KEE) Nru 2913/92 li jwaqqaf il-Kodiċi Doganali tal-Komunità ⁽²⁾.
- (2) Ċertu skart ta' żjut destinat għar-riċiklaġġ, klassifikat taħt il-kodiċi NM 2710 99 00, attwalment ma jgawdix minn din l-eżenzjoni.
- (3) Għal raġunijiet ambjentali konnessi mar-riċiklaġġ ta' żjut skart, għandu jingħata l-istess trattament tariffarju għal żjut skart u żjut mill-istess grupp, sakemm ikunu sodisfatti l-kondizzjonijiet tekniċi u legali. Għalhekk huwa fl-interess tal-Komunità li tissospendi, fuq bażi awtonoma u għal tul ta' żmien indeterminat, id-dazju doganali fuq tali prodotti.
- (4) Ir-Regolament (KEE) Nru 2658/87 għandu għalhekk jiġi emendat kif meħtieġ.
- (5) Minhabba li l-emenda introdotta permezz ta' dan ir-Regolament għandha tiġi applikata mill-istess data ta'

l-applikazzjoni tan-Nomenklatura Magħquda għas-sena 2006, stabbilita fir-Regolament tal-Kummissjoni (KE) Nru 1719/2005 ⁽³⁾, jeħtieġ li dan ir-Regolament jidhol fis-seħh minnufih u li jibda japplika mill-1 ta' Jannar 2006,

ADOTTA DAN IR-REGOLAMENT:

Artikolu 1

Fit-Taqsima V, Kapitolu 27 tat-Tieni Parti (Tabella ta' Dazji Doganali) ta' l-Anness I mar-Regolament (KEE) Nru 2658/87, fir-rigward ta' l-entrata għall-kodiċi NM 2710 99 00, l-entrata fit-tielet kolonna għandha tiġi sostitwita b'dan li ġej:

"3,5 ^(*)

^(*) Id-dazju doganali ġie sospiz, fuq bażi awtonoma u għal tul ta' żmien indeterminat, għal prodotti destinati sabiex ikunu sugġetti għal proċess speċifiku (Kodiċi TARIC 2710 99 00 10). Din is-sospensjoni tad-dazju doganali hija sugġetta għas-sodisfaciment tal-kondizzjonijiet stabbiliti fid-dispożizzjonijiet Komunitarji rilevanti (ara l-Artikoli 291 sa 300 tar-Regolament tal-Kummissjoni (KEE) Nru 2454/93 (ĠU L 253, 11.10.1993, p. 1) u l-emendi sussegwenti).".

Artikolu 2

Dan ir-Regolament għandu jidhol fis-seħh fil-jum tal-pubblikazzjoni tiegħu fil-Ġurnal Uffiċjali ta' l-Unjoni Ewropea.

Għandu japplika mill-1 ta' Jannar 2006.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, nhar id-9 ta' Marzu 2006.

Għall-Kunsill
Il-President
J. PRÖLL

⁽¹⁾ ĠU L 256, 7.9.1987, p. 1. Regolament kif l-aħhar emendat bir-Regolament (KE) Nru 2175/2005 (ĠU L 47, 17.2.2006, p. 1).

⁽²⁾ ĠU L 253, 11.10.1993, p. 1. Regolament kif l-aħhar emendat bir-Regolament (KE) Nru 883/2005 (ĠU L 38, 9.2.2006, p. 11).

⁽³⁾ ĠU L 286, 28.10.2005, p. 1.